



AUGUST 14, 2026
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು:

<><><>

✚ ಅಂಗಾಂಗ ದಾನಕ್ಕೆ ನೋಂದಾವಣೆ: ಧಾರವಾಡ ಜಿಲ್ಲೆ, ರಾಜ್ಯಕ್ಕೆ ಪ್ರಥಮ.

✚ ರಾಷ್ಟ್ರೀಯ ಇನ್‌ಸ್ಟೆರ್ ಅವಾರ್ಡ್; ಗದಗ ಜಿಲ್ಲೆ, ಹಿರೇವಡ್ಡಟ್ಟಿ ಆದರ್ಶ ವಿದ್ಯಾಲಯದ, ಸಾಯಿರಾಮ ಹೂಗಾರ, ಆಯ್ಕೆ.

✚ ಧರ್ತಿ ಆಬಾ, ಜನ್ ಜಾತೀಯ ಗ್ರಾಮ ಉತ್ಕರ್ಷ ಅಭಿಯಾನ; ಉತ್ತರಕನ್ನಡ ಹಾಗೂ ಚಿತ್ರದುರ್ಗ ಜಿಲ್ಲೆಯಲ್ಲಿ, 'ಜನ್ ಸುಸ್ಥಾಯಿ'.

✚ ಇಂದು, ಭಾರತ-ಪಾಕಿಸ್ತಾನ ವಿಭಜನೆಯ, ವಿಭಜನ್ ವಿಭೀ 'ಣ ಸ್ಮೃತಿ ದಿವಸ್', ಆಚರಣೆ.

<><><>

ಈಗ ವಾರ್ತೆಗಳ ವಿವರ

<><><>

ಧಾರವಾಡ ಜಿಲ್ಲೆಯಲ್ಲಿ, 12 ಸಾವಿರದ, 534 ಜನ ಅಂಗಾಂಗ ದಾನಕ್ಕೆ ಹೆಸರು ನೋಂದಾಯಿಸಿದ್ದು, ರಾಜ್ಯಕ್ಕೆ, ಪ್ರಥಮ ಸ್ಥಾನದಲ್ಲಿದೆ ಎಂದು, ಜಿಲ್ಲಾ ಆರೋಗ್ಯಾಧಿಕಾರಿ, ಡಾಕ್ಟರ್ ಎಫ್.ಕೆ. ಪರಶುರಾಮ ತಿಳಿಸಿದ್ದಾರೆ.

<><><>

ವಿಶ್ವ ಅಂಗಾಂಗ ದಾನ ದಿನಾಚರಣೆ ಹಿನ್ನೆಲೆ, ಅಂಗಾಂಗ ಮತ್ತು ಅಂಗಾಂಶ ದಾನದ, ಮಹತ್ವದ ಬಗ್ಗೆ, ಅರಿವು ಮೂಡಿಸಿ, ಸಾಮಾನ್ಯ ಕಷ್ಟ ಕಲ್ಪನೆಗಳನ್ನು ಹೋಗಲಾಡಿಸಲು, ಜನ ಜಾಗೃತಿ ಕಾರ್ಯಕ್ರಮಗಳು ನಾಡಿನ ಹಲವೆಡೆ ಜರುಗಿದವು. ಹಿರಿಯ, ಆಯುರ್ವೇದ ತಜ್ಞ ವೈದ್ಯ, ಧಾರವಾಡ ಜಿಲ್ಲೆ, ಹುಬ್ಬಳ್ಳಿಯ, ಡಾಕ್ಟರ್ ಆಕಾಶ ಕೆಂಭಾವಿ, ಪ್ರದೇಶ ಸಮಾಚಾರಕ್ಕಾಗಿ, ಹೆಚ್ಚಿನ ಮಾಹಿತಿ ನೀಡಿದ್ದಾರೆ.

<><><>

ಡಾ. ಆಕಾಶ ಕೆಂಭಾವಿ ಧ್ವನಿ 55 ಸೆಕೆಂಡುಗಳು

<><><>

ಕೇಂದ್ರ, ವಿಜ್ಞಾನ ಮತ್ತು ತಂತ್ರಜ್ಞಾನ ಸಚಿವಾಲಯ, 'INSPIRE MANAK' ಪ್ರಶಸ್ತಿಯನ್ನು, 'ನ್ಯಾ 'ನಲ್ ಇನ್ನೋವೇಶನ್ ಫೌಂಡೇಶನ್' ಸಹಯೋಗದಲ್ಲಿ ಸ್ಥಾಪಿಸಿದೆ. ದೈನಂದಿನ ಸಮಸ್ಯೆಗಳಿಗೆ ಪರಿಹಾರ ಒದಗಿಸುವ, ಐದು ಮೌಲಿಕ ಹಾಗೂ ವೈಜ್ಞಾನಿಕ ಆಧಾರಿತ ಆಲೋಚನೆಗಳನ್ನು, 6 ರಿಂದ 12ನೇ ತರಗತಿಯ ವಿದ್ಯಾರ್ಥಿಗಳು ಸಲ್ಲಿಸಲು ಅವಕಾಶ ನೀಡಿದೆ. ವಿಜೇತರಿಗೆ, 10 ಸಾವಿರ ರೂಪಾಯಿ ಬಹುಮಾನ ನೀಡಲಾಗುತ್ತದೆ.

<><><>

ಗದಗ ಜಿಲ್ಲೆ, ಮುಂಡರಗಿ ತಾಲೂಕು, ಹಿರೇವಡ್ಡಟ್ಟಿ ಆದರ್ಶ ಸರ್ಕಾರಿ ವಿದ್ಯಾಲಯದ, 10ನೇ ತರಗತಿ ವಿದ್ಯಾರ್ಥಿ, ಸಾಯಿರಾಮ ಹೂಗಾರ, ರಾಷ್ಟ್ರ ಮಟ್ಟದ ಇನ್‌ಸ್ಟೆರ್ ಅವಾರ್ಡ್‌ಗೆ ಆಯ್ಕೆಯಾಗಿದ್ದಾರೆ. ಮಕ್ಕಳ ಊಟ ಹಾಗೂ ಉಪಾಹಾರಕ್ಕೆ ಅನುವಾಗುವಂತೆ, ಎತ್ತರ ಹೊಂದಿಸಬಲ್ಲ, ಮೇಜು ತಯಾರಿಸಿ, ಸಾಯಿರಾಮ ಗಮನ ಸೆಳೆದಿದ್ದಾರೆ. ದಕ್ಷಿಣಕನ್ನಡ ಜಿಲ್ಲೆ, ಸುರತ್ಕಲ್‌ನ ರಾಷ್ಟ್ರೀಯ ತಾಂತ್ರಿಕ ಶಿಕ್ಷಣ ಸಂಸ್ಥೆಯಲ್ಲಿ ಇಂದು ಸಮರೋಪಗೊಳ್ಳಲಿರುವ, ರಾಷ್ಟ್ರೀಯ ಮಾರ್ಗದರ್ಶನ ಕಾರ್ಯಾಗಾರದಲ್ಲಿ ಸಾಯಿರಾಮ ಹೂಗಾರ ಪಾಲ್ಗೊಂಡಿದ್ದಾರೆ. ಪ್ರದೇಶ ಸಮಾಚಾರಕ್ಕಾಗಿ, ಸಾಯಿರಾಮ ಮಾಹಿತಿ ನೀಡಿದ್ದಾರೆ.

<><><>

ಸಾಯಿರಾಮ ಹೂಗಾರ ಧ್ವನಿ 45 ಸೆಕೆಂಡುಗಳು

<><><>

ಧರ್ತಿ ಆಬಾ, ಜನ್ ಜಾತೀಯ ಗ್ರಾಮ ಉತ್ಕರ್ಷ ಅಭಿಯಾನದಡಿ, ಉತ್ತರಕನ್ನಡ ಜಿಲ್ಲೆಯ, ಪರಿಶಿಷ್ಟ ಪಂಗಡದವರಿಗೆ, ಸರ್ಕಾರದ ಸವಲತ್ತುಗಳನ್ನು ಒದಗಿಸಲು, ಆಯ್ದ ಗ್ರಾಮ ಪಂಚಾಯ್ತಿಗಳಲ್ಲಿ, ನಾಳೆ 15ನೇ ತಾರೀಖಿನ ವರೆಗೆ, ಮೂರು ದಿನಗಳ, ಜನ್ ಸುನ್ವಾಯಿ ಕಾರ್ಯಕ್ರಮ ಆಯೋಜಿಸಲು, ಕೇಂದ್ರ ಬುಡಕಟ್ಟು ವ್ಯವಹಾರಗಳ ಸಚಿವಾಲಯ ಆದೇಶಿಸಿದೆ. ಹಳಿಯಾಳ, ಜೋಯಿಡಾ ಹಾಗೂ ಮುಂಡಗೋಡ ತಾಲೂಕುಗಳ, 25 ಗ್ರಾಮಗಳ, ಆದಿ ಸೇವಾ ಕೇಂದ್ರಗಳಲ್ಲಿ, ಜನ್ ಸುನ್ವಾಯಿ ಕಾರ್ಯಕ್ರಮ ಜರುಗುತ್ತಿದೆ. ಜಿಲ್ಲೆಯ ಪರಿಶಿಷ್ಟ ಪಂಗಡದ ಬಾಂಧವರು ಪಾಲ್ಗೊಂಡು, ಮಾಹಿತಿಯ ಸದುಪಯೋಗ ಪಡೆದುಕೊಳ್ಳುವಂತೆ, ಜಿಲ್ಲಾಧಿಕಾರಿ ಕೆ. ಲಕ್ಷ್ಮೀಪ್ರಿಯಾ ಕೋರಿದ್ದಾರೆ.

<><><>

ಚಿತ್ರದುರ್ಗ ಜಿಲ್ಲೆಯಲ್ಲಿ, ಆಯ್ಕೆಯಾದ 87 ಗ್ರಾಮಗಳಲ್ಲಿ, ಮೂರು ದಿನಗಳ ಕಾಲ, ವಿಶೇಷ 'ಜನ್ ಸುನ್ವಾಯಿ' ಕಾರ್ಯಕ್ರಮ, ಆಯೋಜಿತವಾಗಿದೆ ಎಂದು, ಜಿಲ್ಲಾಧಿಕಾರಿ ಟಿ.ವೆಂಕಟೇಶ ತಿಳಿಸಿದ್ದಾರೆ.

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(37 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಭಾರತ-ಪಾಕಿಸ್ತಾನ ವಿಭಜನೆಯ, ಭಯಾನಕ ಸ್ಮರಣಾರ್ಥ ದಿನವಿಂದು. ವಿಭಜನ್ ವಿಭೀ ಣ ಸ್ಮೃತಿ ದಿವಸ್, ಭಾರತದಲ್ಲಿ 14 ರಂದು, ಆಚರಿಸಲಾಗುತ್ತದೆ. 1947 ರ ಬ್ರಿಟಿಷ್ ಭಾರತದ ವಿಭಜನೆಯ ಸಮಯದಲ್ಲಿ, ಸ್ಥಳಾಂತರಗೊಂಡ, ತೀವ್ರ ಹಿಂಸಾಚಾರವನ್ನು ಅನುಭವಿಸಿದ, ಮತ್ತು ಪ್ರಾಣ ಕಳೆದುಕೊಂಡ, ಲಕ್ಷಾಂತರ ಜನರ ಸ್ಮರಣೆಯೊಂದಿಗೆ ಗೌರವಿಸುವ ದಿನ. ರಾಷ್ಟ್ರೀಯ ಸ್ಮಾರಕವನ್ನು 2021 ರಲ್ಲಿ ಸ್ಥಾಪಿಸಲಾಯಿತು.

<><><>

ಮೃದಂಗ ವಿದ್ವಾನ್ ಎ.ವಿ. ಆನಂದ ಅವರಿಗೆ, ಅಕಾಡೆಮಿ ರತ್ನ ಪುರಸ್ಕಾರ ಸೇರಿದಂತೆ, ಆನೂರು ಅನಂತಕೃಷ್ಣ ಶರ್ಮ, ಯಕ್ಷಗಾನ ಕಲಾವಿದ ಕೆರೆಮನೆ ಶಿವಾನಂದ ಹೆಗಡೆ, ಕರ್ನಾಟಕ ಶಾಸ್ತ್ರೀಯ ಸಂಗೀತಜ್ಞ ಕೆ.ವಾಗೀಶ, ಜಾನಪದ ಸಂಗೀತಜ್ಞ ಎಸ್.ಸಿ. ಶರ್ಮಾ ಹಾಗೂ ನಿರ್ದೇಶಕ ಟಿ.ಎಸ್. ನಾಗಾಭರಣ ಸೇರಿದಂತೆ, ರಾಜ್ಯದ ಒಂಬತ್ತು ಸಾಧಕರಿಗೆ, ಕೇಂದ್ರ ಸಂಗೀತ ನಾಟಕ ಅಕಾಡೆಮಿ, 2024 ಹಾಗೂ 25ನೇ ಸಾಲಿನ ಪ್ರಶಸ್ತಿಗಳನ್ನು ಪ್ರದಾನಿಸಿದೆ. ಹೊಸ ದಿಲ್ಲಿಯ, ಭಾರತೀಯ ವಿಜ್ಞಾನ ಮಂದಿರದಲ್ಲಿ ನಡೆದ ಸಮಾರಂಭದಲ್ಲಿ, ವಿವಿಧ ರಾಜ್ಯಗಳ 115 ಕಲಾವಿದರಿಗೆ, ರಾಷ್ಟ್ರಪತಿ ದ್ರೌಪದಿ ಮುರ್ಮು, ಪ್ರಶಸ್ತಿಗಳನ್ನು ಪ್ರದಾನಿಸಿದರು.

<><><>

ತಂಬಾಕು ಮತ್ತು ನಿಕೋಟಿನ್ ಯುಕ್ತ, ಗುಟಿಖಾ ಹಾಗೂ ಪಾನ್ ಮಸಾಲಾ ಉತ್ಪಾದನೆ, ಶೇಖರಣೆ, ವಿತರಣೆ ಮತ್ತು ಮಾರಾಟವನ್ನು, ಒಂದು ವರ್ಷ ನಿಷೇಧಿಸಿ, ರಾಜ್ಯ ಸರ್ಕಾರ ಕಟ್ಟುನಿಟ್ಟಿನ ಆದೇಶ ಹೊರಡಿಸಿದೆ. ಧಾರವಾಡ ಜಿಲ್ಲೆ, ಹುಬ್ಬಳ್ಳಿಯ, ಹಿರಿಯ ಕ್ಯಾನ್ಸರ್ ಶಸ್ತ್ರಚಿಕಿತ್ಸೆ ತಜ್ಞ ವೈದ್ಯ, ಡಾಕ್ಟರ್ ಎಸ್.ಎಂ. ನವಲಗುಂದ, ಪ್ರದೇಶ ಸಮಾಚಾರಕ್ಕಾಗಿ ತಮ್ಮ ಅನಿಸಿಕೆ ಹಂಚಿಕೊಂಡಿದ್ದು, ಸರ್ಕಾರದ ಈ ನಿರ್ಧಾರ, ಯುವಜನರನ್ನು ಗಂಭೀರ ಆರೋಗ್ಯ ಸಮಸ್ಯೆಗಳಿಂದ ಮುಕ್ತಗೊಳಿಸುವ, ದೂರದೃಷ್ಟಿಯ ನಿರ್ಣಯ ಎಂದಿದ್ದಾರೆ.

<><><>

ಡಾ. ಎಸ್.ಎಂ. ನವಲಗುಂದ ಧ್ವನಿ 60 ಸೆಕೆಂಡುಗಳು

<><><>

80ನೇ ಸ್ವಾತಂತ್ರ್ಯೋತ್ಸವದ ನಿಮಿತ್ತ, ಪ್ರಧಾನಮಂತ್ರಿ ನರೇಂದ್ರ ಮೋದಿಯವರು, ಹೊಸ ದಿಲ್ಲಿಯ ಐತಿಹಾಸಿಕ ಕೆಂಪುಕೋಟೆಯ ಮೇಲೆ, ಧ್ವಜಾರೋಹಣ ನೆರವೇರಿಸಿ, ದೇಶದ ಜನತೆಯನ್ನುದ್ದೇಶಿಸಿ, ಭಾಷಣ ಮಾಡಲಿರುವ ಕಾರ್ಯಕ್ರಮದ, ನೇರ ಪ್ರಸಾರ, ನಾಳೆ ಆಗಸ್ಟ್ 15 ರಂದು, ಬೆಳಿಗ್ಗೆ 7 ಗಂಟೆಯಿಂದ ಆರಂಭವಾಗಲಿದೆ.ಈ ಹಿನ್ನೆಲೆ, ಬೆಳಿಗಿನ 7 ಗಂಟೆ 5 ನಿಮಿಷದ ಪ್ರದೇಶ ಸಮಾಚಾರ, ನಾಳೆ ಬೆಳಿಗ್ಗೆ 6 ಗಂಟೆ 40 ನಿಮಿಷಕ್ಕೆ ಪ್ರಸಾರವಾಗಲಿದೆ.

<><><>

ಐದನೇ ಶ್ರೇಯಾಂಕದ, ಬ್ಯಾಡ್ಮಿಂಟನ್ ಪಟು, ಹೇಮಂತಗೌಡ, ಯಾನೆಕ್ಸ್-ಸನ್‌ರೈಸ್ ಕರ್ನಾಟಕ ರಾಜ್ಯ, ಬ್ಯಾಡ್ಮಿಂಟನ್ ಚಾಂಪಿಯನ್‌ಶಿಪ್, ಪುರುಷರ ಸಿಂಗಲ್ಸ್ ಪ್ರಿ ಕ್ವಾರ್ಟರ್ ಫೈನಲ್ ತಲುಪಿದ್ದಾರೆ. ಕರ್ನಾಟಕ ಬ್ಯಾಡ್ಮಿಂಟನ್ ಸಂಸ್ಥೆ, ಧಾರವಾಡದ ಆರ್.ಎನ್. ಶೆಟ್ಟಿ ಒಖಾಂಗಣ ಕ್ರೀಡಾಂಗಣದಲ್ಲಿ, ಆಯೋಜಿಸಿರುವ ಪಂದ್ಯದಲ್ಲಿ, 32ರ ಘಟ್ಟದಲ್ಲಿ, ಮಹಿಳಾ ಸಿಂಗಲ್ಸ್ ನಲ್ಲಿ, ಮೇಘಶ್ರೀ, ನೇಹಾ ಹಾಗೂ ಅನನ್ಯಶ್ರೀ ಸೇರಿದಂತೆ, 11 ಮಹಿಳಾ ಪಟುಗಳು ಗೆಲುವು ಸಾಧಿಸಿದ್ದು, ಅಖಿಲಾ 16ರ ಘಟ್ಟಕ್ಕೆ ವಾಕ್ ಓವರ್ ಪಡೆದಿದ್ದಾರೆ.

<><><>

ದಾವಣಗೆರೆ, ಉತ್ತರ ವಿಧಾನಸಭಾ ಕ್ಷೇತ್ರ ಹಾಗೂ ಧಾರವಾಡ ಜಿಲ್ಲೆ, ಹುಬ್ಬಳ್ಳಿಯಲ್ಲಿ, ಬಿಜೆಪಿ ಯುವ ಮೋರ್ಚಾ ಆಯೋಜಿಸಿದ್ದ, 'ಹರ್ ಫರ್ ತಿರಂಗಾ' ಅಭಿಯಾನದ, ಬೈಕ್ ಜಾಥಾದಲ್ಲಿ, ನೂರಾರು ಕಾರ್ಯಕರ್ತರು ಪಾಲ್ಗೊಂಡಿದ್ದರು.

<><><>

ಚಿತ್ರದುರ್ಗದ, ಹಳೆ ಮಾಧ್ಯಮಿಕ ಶಾಲೆ ಆವರಣದಲ್ಲಿ, ಕೇಂದ್ರ ಜಲಶಕ್ತಿ ಸಚಿವಾಲಯ ಸಂಚಾಲಿತ, 'ಜಲ ಸಂಚಯ; ಜನ ಭಾಗಿದಾರಿ' ಉಪಕ್ರಮದಡಿ, 'ಕ್ಯಾಚ್ ದಿ ರೇನ್' ಅಭಿಯಾನ, ನಡೆಯಿತು.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

✚ ಅಂಗಾಂಗ ದಾನಕ್ಕೆ ನೋಂದಾವಣೆ; ಧಾರವಾಡ ಜಿಲ್ಲೆ, ರಾಜ್ಯಕ್ಕೆ ಪ್ರಥಮ.

✚ ರಾಷ್ಟ್ರೀಯ ಇನ್‌ಸ್ಟೆರ್ ಅವಾರ್ಡ್; ಗದಗ ಜಿಲ್ಲೆ, ಹಿರೇವಡ್ಡಟ್ಟ ಆದರ್ಶ ವಿದ್ಯಾಲಯದ, ಸಾಯಿರಾಮ ಹೂಗಾರ, ಆಯ್ಕೆ.

✚ ಧರ್ತಿ ಆಬಾ, ಜನ್ ಜಾತೀಯ ಗ್ರಾಮ ಉತ್ಕರ್ಷ ಅಭಿಯಾನ; ಉತ್ತರಕನ್ನಡ ಹಾಗೂ ಚಿತ್ರದುರ್ಗ ಜಿಲ್ಲೆಯಲ್ಲಿ, 'ಜನ್ ಸುನ್ವಾಯಿ'.

✚ ಇಂದು, ಭಾರತ-ಪಾಕಿಸ್ತಾನ ವಿಭಜನೆಯ, ವಿಭಜನ್ ವಿಭೀ 'ಣ ಸ್ಮೃತಿ ದಿವಸ್', ಆಚರಣೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>